

ئۇيغۇر سوت كوللىگىيەسى -شاھىت گۇۋاھلىق نىسپىتى

UTFW2-010- خالىمەت روزاخۇن

1. مېنىڭ ئىسمىم خالىمەت روزاخۇن. بۇ يىل 47 ياش. 1973-يىلى 11-ئاينىڭ 23 - كۈنى يۇرتۇم شەرقىي تۈركىستاننىڭ چۆچەك شەھىرىدە تۇغۇلدۇم. مەن خىتاينىڭ نەنجىڭ شەھىرىدە ئالىي مەكتەپنى پۈتتۈردۈم. يۇرتتا سەككىز يىل ئىشلەپ 2015-يىلى 4-ئايدا ياپونىيەنىڭ توكيو دېنكى ئۈنۈپىرىستىگە ماگىستىرلىق ئوقۇش ئۈچۈن كەلدىم. 2019-يىلى 3-ئايدا ماگىستىرلىق ئۈنۈنىنى قولۇمغا ئالدىم. شىركەتلەردە تېخنىكا بولۇپ ئىشلىدىم. ھازىر ئۆزۈمنىڭ بىر شىركىتىم بار. ھەم ياپونىيەدە سودا قىلىۋاتىمەن. بىر ئاشخانا بار. مەن ياپونىيەگە كېلىپ ياخشىراق بىر بىلىم ئىگەللىسەك ۋەتەنگە قايتىپ كېتىپ خەلقىمىزگە ياردەمدە بولارمىز دەپ ئويلىغان. كىيىن ۋەزىيەتلەر جىددىيلىشىپ كەتكەندىن كىيىن بىزمۇ ھازىرچە قايتىمىلى دەپ تۇرۇپ قالدۇق. 2018 -يىلى 7- ئايدا مېنىڭ ئائىلەمدىكىلەر بىلەن ئالاقەم ئۈزۈلۈپ قالدى. بىر ئۆكۈم بار ئىدى. ئۇنىڭ راي كېسەل بولغىنىنى بىلىپ، ئۇنى ياپونىيەگە ئېلىپ كېلىپ دېسەك پاسپورتلارنى بەرمىدى. يول مېڭىپ پاسپورتنى چىقاردۇق. ئاقسۇدىن چۆچەككە ئاپامنى كۆرگىلى بارسا، چۆچەكتە قايتىدىن پاسپورتنى يىغۋالدى. شۇ چاغداداۋالاش ئۈچۈن ياپونىيەگە ئېلىپ كەلمەكچى ئىدىم. 2018-يىلى 8 -ئايدىن كىيىن ئالاقىمىز ئۈزۈلۈپ قالدى. 2018 -يىلى 7-ئايلاردا، 3 ياكى 4 ناي ۋاقتىم قالدى دېگەننى ئۆكۈم.

2. 2018-يىلى 12-ئاينىڭ 11 -كۈنى، مېنىڭ بىر خىتاي ساۋاقىدىشىمدىن ئالاقىلىشىپ يۈرۈپ، بىر ھەپتە بۇرۇن ئۆكۈمنىڭ تۈگەپ كەتكەنلىكى خەۋىرىنى ئالدىم. ئەسلىدە 2018 -يىلى 12-ئاينىڭ 3 كۈنى تۈگەپ كېتىپتەكەن. شۇنىمۇ ماڭا خەۋەر قىلمىدى. بۇ خەۋەرنى ئاڭلاپ كۆڭلىمىز يېرىم بولۇپ يۈردۇق. بىر يىلدىن كىيىن 2019-يىلى 12-ئاينىڭ 3-كۈنى نامبىرىكىدا ئۇيغۇرلار توغرىسىدا قارار ئىلىندى. تۇيۇقسىز ئايالىمغا ئاكامدىن، " مۇمكىن بولسا خالىمەت بىلەن كۆرۈشسەم" دەپ ئۇچۇر كەلدى. ئايالىم "ئاكىمىز سېنىڭ بىلەن كۆرۈشۈشۈمىز" دەيدۇ دېدى. دادام تۈگەپ كەتكەن. بىز 8 قېرىنداش ئاپام بىلەن 9 كىشى. مەن تۆتىنچى ئوغۇل. ئوغۇلدىن بەشىمىز بار ئىدۇق. ئۆكۈم تۈگەپ كەتتى. ئۈچ سىڭلىم بار. ئاكام بىلەن 2019 -يىلى 12- ئاينىڭ ئاخىرى كۆرۈشكەن بولدۇق. 2020-يىلى 1- ئايلاردا ، سىڭلىم ، مەن، ئاكام ئۈچەيلەن كۆرۈشتۈق . شۇ يەردە يىغلىشىپ، بىر يىلدىن كىيىن ئۆكۈمنىڭ تۈگەپ كەتكەن خەۋىرىنى ئاكامنىڭ ئاغزىدىن ئاڭلىدىم. ئۇنىڭدىن بۇرۇن نەچچە قېتىملاپ ئۆزىمىزنىڭ قېرىندىشىمىز، ئاكاملار، ئاپاملار قانداق تۇرغاندۇ دەپ ئەنسىرەپ تېلپۇن قىلىپ ئېلىنىمىدى، تېلپۇنمۇ قىلمىدى، قەتئىي قىلمىدى. بىر يىلدىن كىيىن مۇشۇنداق ئالاقىلىشتۇق. ئالاقىلىشىپ بولۇپ، ئۇلارنىڭ كەيپىياتىغا قارىسام قارشى تەرىپىدە بىر ئادەم باردەك، كۆزىتىپ تۇرغاندەك قىلىقلارنى قىلدى. ئۇلارغىمۇ تەھدىت سېلىۋېتىپتۇ دەپ گەپ قىلىمىدىم .

3. ئىككىنچى قېتىم يەنە بىر قېتىم كۆرۈشتۇق. بۇچاغدا ئاكاملار، سىڭلىم ئاپام بەش كىشى كۆرۈشتۇق. ئۆزۈمنىڭ ئۆيىدە. ئۇ چاغدا ئەتراپىدا ھېچكىم يوقكەن. ئاپام كېسەلچان. مەن بۇرۇن ئۇلار بىزنىڭ ئۆيگە كېلىپ، ماڭا تېلپون قىلغاندا، " ئاپام بىر نەرسە بولسا، مەن قان قىساسىمنى ئالىمەن سەن گۇيلاردىن" دەپ ۋاقتىدىن. شۇنىڭغا ئاپاملار ساقكەن. ئاپامنى كۆردۈم، سىڭىللىرىمنى كۆردۈم، ئاكامنى كۆردۈم. بىر ناز يىغلاشقان بولدۇق. بىر ناز پاراڭلاشتۇق. شۇنىڭدىن كىيىن پات- پات ئاكامدىن ئايالىمنىڭ تېلپۇنىغا "خالىمەت بىلەن ئايرىم كۆرۈشسەك" دېگەن گەپ كەلدى. مەن باشتا مۇشۇ يەردە نۇرغۇن بالىلارغا تەھدىت سېلىۋاتقانى، نۇرغۇن تۇققانلىرى نار قىلىق بېسىم ئىشلىتىۋاتقانلىقىنى ئاڭلىغاندىن كىيىن، كۆرۈشسەم يەنە دەيدىغىنى نامايىشقا چىقماڭلار، يا بولمىسا باشقا نەرسە دەيدۇ دەپ ئامال بار ئارقىغا سوزۇپ كەلدىم. شۇنىڭ بىلەن 5-ئاينىڭ 9-كۈنى بولغاندا ، ئايالىمنىڭ تېلپۇنىغا ئاكامدىن بىۋاسىتە "خالىمەت بىلەن كۆرۈشسەم" دەپ تېلپۇن كەپتۇ. مەن ئۇ كۈنى يوق ئىدىم. ئايالىم كۆرۈشۈپتۇ.

ئۇ كۈنى چىرايىغا قارا ماسكا تاقىۋاپتۇ، شۇنداق بېسىمغا ئۇچرىغاندەك. ئايالىم " بەك بىچارە چىراي، بولسا ئەتە بىر كۆرۈشۈپ قۇيساڭ، ئەتە يەنە تېلپۇن قىلىمىز دېدى. " ھە ماقۇل" دېدۇق .

4. شۇنىڭ بىلەن ئەتىسى 2020-يىلى 5 - ئاينىڭ 10-كۈنى يەكشەنبە، ناماز شام ۋاقتى 6 يېرىملاردا ئاكامدىن تېلپۇن كەلدى. مەن دوستۇمنىڭ ئۆيىدە ئىدىم. ئايالىم تېلپۇننى ماڭا بەردى. ئۆزۈمنىڭ تېلپۇندا ئۇلارنى ئۈنگە بولسىمۇ ئېلىۋالاي ئاكامنىڭ ئاۋازىنى كېيىن سېغىنىپ قالسام ئەجەپ ئەمەس دەپ، (ۋىدىئو كۆرسەكلەر چىقىدۇ) قۇلۇمدا تۇتۇپ ئولتۇردۇم. ئاشۇ ۋىدىئودا، ئاكام تۇرالمىدى، "نېمە بولدىڭ؟" دېسەم، " تۈنۈگۈن قول يۇيۇدىغان سۇنى كۆتۈرۈمەن دەپ" دېدى. شۇنىڭدىن كېيىن سورۇدۇم " ئۇردىمۇ ؟" دەپ " ياق ياق" دېدى ئۆزىمۇ، باشقا سۇئالغا يۆتكۈۋەتتى. شۇنىڭ بىلەن ماسكىسىنى ئالغاندا، (سىلەر كۆرسەكلەرمۇ بىلىسىلەر ، ئىككىنچى قېتىملىق ۋىدىئودا،) بويۇن تەرمەپ ئىششىپ كەتكىنىنى كۆردۈم. كۆرگەندىن كېيىن بۇنى چوقۇم ئېلىپ قۇيماي دېدىم. چاندۇرماي قۇلۇمنى ئەكەلپ تۇرۇپ كۆرۈنمەيدىغان يەردىن ، ھېچ بولمىسا ئاكامنىڭ چىرايىنى بولسىمۇ ۋىدىئوغا ئېلىۋالاي دەپ. ئىشلىتىمەن دەپ ئويلىمىدىم. بىرىنچى قېتىم تېلپۇندا سەككىز -ئون مىنۇت بولغان ۋاقىتتا ، ئاكامنىڭ ئەسلى دەيدىغانى شۇ، "نامايىشلارغا چىقما، ماۋۇ شىجىنىڭكىنىڭ سىياسىتى ياخشى، جۇڭگونىڭ سىياسىتى ياخشى" ئانداق مۇنداق دەپ (سىزمۇ ئاڭلىدىڭىز). بىلىمىز بۇنىڭغا ھە ماقۇل دېمەي باشقا بىر نەرسە دېيەلمەيمىز. ئويلىمىغان يەردىن گەپ تۈگەپ ئاپىمىزغا سالام ئېيت، دېسەم ئاشۇ ۋاقىتتا، ئانىلار بايرىمى بولغان كۈن. ماڭا ئەڭ ئېغىر كەلگىنى شۇ ئانىلار بايرىمى كۈنى، ئاكامنى كۆرۈگە ئېلىۋېلىپ، چىرايىنى ئېچىپ چىقتى . "ئەتراپىڭدا ئادەم بارمۇ؟" دەپ سورۇدۇم . " ھېچكىم يوق " دەپ ئەتراپىنى كۆرسەتتى.

5. ئون مىنۇت بولغاندا ،چىدىماي بۇ گۇبىلار، چىرايىنى ئېچىپ چىقتى .مېنى " 哈里买提" دەپ، خۇددى مېنى يەيدىغاندەك ئادەمنى قورقۇتۇپ. باشتا بىر يۈرىكىمگە قورقۇنۇچ سالماقچى بولغاندەك تېلپۇنغا چىقتى. شۇ يەردە كۆڭلۈمدىكى دېسەم، شارائىت بولغان بولسا قاتتىق قىلىۋېتىشىم مۇمكىن ئىدى. بۇ يەردە بولغاندىن كېيىن، ئاچچىقىمنى بېسىپ، ئاكام خەقنىڭ قولىدا دېگەن خىيال بىلەن ئىسپات ئېلىپ قويغاندىن كېيىن مۇشۇنى بولسىمۇ ئېلىپ قۇيماي دەپ، نېمە سورىدۇ ئاڭلاي دېدىم. بۇ خىتايىلار باشتا بۇرۇنقى ئىشلىرىمنى كۆتۈرۈپ چىقتى. بۇرۇن ئۇلار ئاپىمىزنىڭ يېنىغا بارغاندا بىر قېتىم مەن ئۇلارغا تەھدىت سالغان. مۇشۇنىڭ (تېلپۇندا كۆرۈشكەن خىتايىنىڭ) قول ئاستىدىكى بىر قازاق بالا كەلگەن، "ئاپاڭنى يوقلاپ چىقتۇق، سەن بىز بىلەن يېقىن مۇناسىۋەتتە بول" دېگەنتى. مەن ئۇ كۈنى تېلپۇندىن ئۈندىدارنى بىراقلا ئۆچۈرۈپ ئالاقە قىلمىغان. "مەن شۇ" دېدى . ئۇ يەردە. "ھە" دەپ قويدۇم. "بىزنىڭ سەن بىلەن دوست بولغۇمىز بار"، دېگەندەك قىلىپ تەھدىت قىلىپ يۈرۈپ، "ئەگەر سەن مەن بىلەن مۇناسىۋەتنى ياخشى قىلساڭ، ئاكاڭنىڭ ئامانلىقىنى بىز قوغداپ بىرىمىز" دەپ ئۇچۇقلا دېدى. ئاكامنى ئولتۇرغۇزۇۋېلىپ، خۇددى تېرورىستلار" سەن بىزنىڭ گېيىمىزنى ئاڭلىساڭ ماۋۇ ئادەم ئۆلمەيدۇ" دېگەندەك، ماڭا تەھدىت قىلدى. ئاشۇ چاغدىكى ئاخىرقى 30 مىنۇتتا جەھەننەمنىڭ دوزىقىدا كۆيگەندەك بولدۇم. ئۆز ئاكامنى قولىدا تۇتۇۋېلىپ ماڭا مۇنداق بېسىم قىلدى. مۇنداق مۇنداق قىلىپ بەر دېدى. ئۇلار بىرىنچى قېتىملىق كۆرۈشكەندە، بىزنىڭ مەسىلەن ياپونىيە ئۇيغۇر جەمئىيىتىنىڭ ئىسمىنى توغرا دەپ بېرەلمىگەن. مەن سىلەر بىلەن نىمە قىلىمەن (ھەمكارلىشىمەن) دەپ ئاكام بولغاندىن كېيىن " بىز يەنە كۆرۈشمىز" دېدىم. "يەنە ئالاقىلىشىمىز" دېدى.

6. شۇنىڭدىن كېيىن ئىككى كۈن يا ئايالىمغا دېيەلمەيمەن بۇ گەپنى، ھېچكىمگە دېيەلمەيمەن، دېيەلمەي بۇ بېسىمنىڭ ئېغىرلىقى، بىر ياققا قارىسىڭىز ئاڭلىغۇز قېرىندىشىڭىز، بىر ياققا قارىسىڭىز سىز بىلەن تەڭ پائالىيەت قىلىۋاتقان قېرىنداشلار، ئىككى ئوننىڭ ئىچىدە كۆيۈپ چىقتىم. شۇنىڭدىن كېيىن مۇشۇ ئىشنى ياپونىيەدىكى ئەڭ يېقىن دوستىمىز، جەمئىيىتىمىزنىڭ مۇئاۋىن رەئىسى ئابدۇكېرىم قېرىندىشىمىز بىلەن مەسلىھەتلىشىپ، "بۇ خىتايغا بوزەك بولساق بولمايدۇ" دەپ بۇ پائالىيەتنى (قىلدۇق). ئۇنىڭ ئۈستىگە (ئىككىنچى قېتىملىق ۋىدىئو كۆردىڭىز) ئىككىنچى قېتىملىق ۋىدىئودا مېنىڭ قىلغىنىم توغرا بولدىمىكىن دەپ قالدۇم. بىرىنچى قېتىمدا بېلىنى ئالالمىغان ئاكام ئىككىنچى

قېتىمدا، رەسىمنى كۆرسەتكەن بولدى، ئاقىرىپ، ساغلام ئولتۇرۇۋاتىدۇ. "ھە" دېگەن مۇنداق قىلدى. ئەگەر "ھە" دېمىگەن بولسا، چوقۇم يا بىر پۇتنى چېقىۋېتىپ، قولىنى چېقىۋېتىپ، يا بىرەر قۇلغىنى كېسىۋېتىپ تاشلاپ بېرىشى مۇمكىن. ئەگەر بىرىنچى قېتىم "ماقۇل" دەپ قويۇپ، ئىككىنچى قېتىم قىلمىسام شۇنداق بولاتتى. بىز بۇ ئىشنى ئويلىشىپ ئامال بار چوڭ بىر خىتايىنىڭ، ئەمدى ئۆزۈم ئويلايدىغىنىم مەن پەقەت تىرروسىتىلىق قىلىۋاتقان بىر ئادەمنى ساقچىغا ئاشكارىلىدىم. پۈتۈن دۇنيانى ساقچى دېسەك ساقچىغا مۇشۇ بولۇۋاتقان خاتالىقنى، جىنايەتنى ئاشكارا قىلىش مېنىڭ قىلغىنىم. باشقا ئىش ئەمەس. ئاشۇنداق ئويلايمەن. ياپونىيەدىكى ئەڭ داڭلىق تېلېۋىزىيە ئىستانسىسىدىكى بىزنىڭ ئۇيغۇر مەسلىسىنى ئىشلەۋاتقان ياپونلۇقلار بىلەن مۇناسىۋىتىمىز بار ئىدى. ئۇلارغا خەۋەر قىلدۇق. ئەمدى بۇ ۋىدىيوني كۆرگەندىن كېيىن ئالتۇن تېپىۋالغاندەك بولدى. "مۇنداق ئىسپات چىققان يەر يوق ھازىرغىچە، چىرايىنى ئېچىپ" دېدى. شۇنىڭ بىلەن بۇلارمۇ كىرىشتى. "ئامال بار ئىككىنچى قېتىم مۇشۇنداق سۆزلىشىدىغان پۇرسەت بولسا بىر ھازىرلىساق نەق مەيداندىن ئالساق" دېدى. ئىككىنچى قېتىملىق ئاشۇ ۋىدىيوني ئالدىغان چاغدا ئۆزۈمنىڭ ئۆيۈمدە ئالدۇق. بىر كۈن بۇرۇن ئەنە تېلېفۇن ئۇرىمەن دېگەن.

7. 6- ئاينىڭ 6- كۈنى ئاكىمىدىن يەنە بىر گەپ كەلدى. ئەتە كۆرۈشمىز (6-ئاينىڭ 7-كۈنى كۆرىشىمىز، سائەت 7دە) دېدى. ئاشۇ يەرنىڭ ۋاقتى 4 دە. "ماقۇل" دېدىم. شۇنىڭ بىلەن بىر كۈن بۇرۇن خەۋەر قىلىپ قويغىچقا، بۇ ئىشنى مۇخبىرلارغا دەپ ئىككى مۇخبىر ئۆيگە كېلىپ ئىككى ياقتا تۇرۇپ نەق مەيداندىن ۋىدىيو ئالدى. ئاشۇ چاغدا بىزنىڭ قىلغان بىرىنچى ئىشىمىز "سەن زادى نېمە ئادەم، مەن نېمە ئۈچۈن ساڭا ئىشىنىمەن" دېدىم. مۇخبىرلارمۇ شۇنى دەپ دېگەن. "ئامال بار كىملىكىنى كۆرسەتسۇن" دەپ. سورىساق 国家安全 دېگەن ئۇ كىشىنى كۆرسەتتى بىزگە رەسىمدە. ئاشۇ ۋىدىيونيڭ ھەممىنى مەن ئۆزۈم يېنىمدا ئالالمىدىم. ئاشۇ ئىككى ئاپپاراتچى ئۆزىنىڭ ئاپپاراتىدا ئېلىپ بۇنى خەۋەر قىلىپ بەردى. ئاۋۇلار(تېلېفۇندىكىلەر) ئېنىق دەيدۇ "بۇ كېنىشكە تارقاپ كەتسە بولمايدۇ. بۇ بەك مۇھىم نەرسە" دەپ. بىزگە "ئۇلارنى دۆلەتتىن باشقۇرىدىغانلىقىنى، يەرلىك ھۆكۈمەتنىڭ باشقۇرمايدىغانلىقىنى" دەيدۇ. مەن ياپوننىڭ كېنىشكىسىنى ئالمىغان. شۇ يېقىندا ئىلتىماس قىلغان ئىدىم. شۇنىڭغا ئۇلارنىڭ دەيدىغىنى "سەن ياپوننىڭ كېنىشكىسىنى ئالماقچى بولساڭ بىز ساڭا ياردەمدە بولىمىز. ياپوندىكى خىتايىنىڭ ئادەملىرى بىلەن ئالاقىلىشىپ بېرىمىز. بەزى بىر سىياسەتچىلەر بىلەنمۇ ئالاقىلىشىپ بېرىمىز" دېدى. ئاشۇ يەردە "سىياسەتچى كىم؟" دەپ سوراپ باق دېگەن. شۇنىڭ بىلەن سورىسام ئۇنىڭ ئىسمىنى چىقارمىدى. كېيىن چىقىرىپ قىلىشى مۇمكىن ئىدى كېيىنكى سۆزلىشىشتە. ئەمما خەۋەر چىقىشى بەك سوزۇلۇپ كېتىدۇ دەپ (ئويلاپ) ئۈچىنچى قېتىم سۆزلىشىشكە توختىمىدۇق (پۈتۈشمىدۇق).

8. بۇ يەردە كۆرسەتكەنم ئۇنىڭ سورىغان بەش سوئالى بار. شۇ چاغدا مەن يېزىۋالغان. ئۇنىڭ سورىغان سوئاللىرىدىن بىرى "جەمئىيەتتىكىلارنىڭ ئومۇمىي يىغىندا يىغىنغا قاتنىشىدىغانلارنىڭ دائىمىي ئەزالىرى". بىز يىغىن ئاچىدىغاننى ھېچكىمگە خەۋەر قىلمىغانئۇق. راست گەپنى قىلسام، ئۇلار شۇ يىغىننى بىلىپ بوپتۇ. 6-ئاينىڭ 7-كۈنى بىزنىڭ 28-كۈنى ئېچىلماقچى بولغان يىغىننى بىلىپ بوپتۇ. "شۇ چاغقىچە ياپونىيە ئۇيغۇر جەمئىيەتنىڭ دائىمىي ئەزالىرى كىم؟" بۇرۇن ئىلھام مەخمۇت بىزنىڭ رەئىس ئىدى. مۇشۇ ئىلھام مەخمۇتنىڭ ئالمىشىدىغان خەۋەرلىرىگە بىلىپ بوپتۇ. ئۇ يەردە بەزى بىر كىچىك گەپلەر بولغان بولۇشى مۇمكىن. ئەمما بىز ئىلھام مەخمۇتنىڭ ئالمىشىدىغانلىقىنى دېمىگەنئۇق. شۇ خەۋەرگەچە بۇلار بىلىدۇ.

9. ئىككىنچى سورىغىنى "6-ئاينىڭ 28-كۈنى ئۇ يىغىننىڭ ئورنى نەدە كىملىرى قاتنىشىدۇ؟" دېگەن سوئال. ئۈچىنچىسى "قانداق مەسلىلەرنى ھەل قىلىسلىرى؟" دېدى. دەپ بولۇپ تۆتىنچى سوئال بەك مۇھىم. "ياپونىيە ئۇيغۇر جەمئىيەتى دولقۇن ئەيسا، ياكى رابىيە قادىر بىلەن قانداق ئالاقە قىلىشىسلىرى؟ ئۇلار سىلەرگە قانداق بۇيرۇقلارنى بىرىدۇ؟ قانداق ئىشلارنى قىلىسلىرى؟" دېگەندەك. بۇنى سورىدى مەندىن. ئاندىن كېيىن بىزنىڭ بىر يىللىق پىلانمىزنى سورىدى. بۇ سوئاللارنى سورىغاندىلا مەن "تۇرۇپ تۇر مەن كېيىن جاۋاب بېرىمەن" دەپ

بېزىۋېلىپ جاۋابنى ئارقىغا قويۇپ ئۇلارنىڭ سوئالدىن قۇتۇلدۇم. " ھازىر جاۋاب بېرەلمەيمەن تەكشۈرۈپ جاۋاب بېرەي" دېدىم. پۈتۈن سوئاللارنى ياپونلۇقلار ھەممىسىنى ئالغان، ئۇلار ئىشلىتىلمەيدىغان قىسمىنى ئىشلىتىپ قالغىنىنى تولۇق بەرمىدى. بۇ يەردىمۇ بىر سائەتتىن ئارتۇق سۆزلەشتۈق. ئاكام بېسىملاردىن قۇتۇلۇپ قالغاندەك چىرايى ئاقىرىپ قالغاندەك تۇردى. بىز سۆزلىشىپ بولغاندىن كېيىن، ياپونلۇقلارمۇ دېدى، ئۆزۈممۇ بۇنداق كېتىۋەرسە مەن چىدىيالىمايمەن دېدىم. ئايالىمنىڭ تېلېفۇندىكى ئۇندىدارنى ئۆچۈرۈۋەتتۈق. بۇ خەۋەر چىققۇلغۇچە ھىچ بولمىغاندا ئالاقىلەشمىدۇق. ئەڭ ئاخىرىدا دېگەن بىر گەپ بار. 6-ئاينىڭ 7-كۈنى بولغان چاغدا، يىغىن قاچان ئېچىلىدىغانلىقىغا ئالاقىدار بۇ خەۋەرنى ئىككى ئۈچ ياپونلۇقتىن باشقا ھىچكىم بىلمەيتتى. بۇ ئۆچۈرلارنى تېلېفۇنلاردىن ئالدىمۇ بىلمەيمىز. بۇ خەۋەرلەرنىڭ ھەممىنى بىلىدۇ ئۇلار. شۇنىڭغا بىز بەك قورقتۇق. ۋىدېئوغا ئالغان بۇ ئىشلار تارقىلىپ كەتسە، بىز ھەممەيلەن ئاكىمىزنىمۇ قۇتۇلدۇرالمىمىز، خەۋەرمۇ ئىشلىتىلمەيمىز. دەرھال ئايالىمنىڭ ئۇندىدارنى ئۆچۈرگۈزۈۋەتتىم. باشقا ئۆزىمىز بىلەن مۇناسىۋىتى بار بالىلار بىلەنمۇ ئالاقىلىشىپ ئۇندىدارنى، تېلېفۇنلاردىن ئۆچۈرۈۋەتتۈق ۋە ئالدىنى ئالدۇق. 28-كۈنى يىغىن ئوڭۇشلۇق ئېچىلدى. ئىلھام مەخمۇتنىڭ ئورنىغا يېڭى رەئىس چىقتى. يېڭى ئۆزگەرتىشلەرنى كىرگۈزۈپ ھازىر ياخشى كېتىپ باردۇ. 6-ئاينىڭ 24-كۈنى بۇنى رەسمىي خەۋەر قىلىپ ياپونىيەدە خەۋەرگە چىقاردى. پۈتۈن ياپونىيە تەۋرەپ كەتتى. خىتاي مۇشۇنچىلىك دەرىجىدە بولۇپ كەتتىمۇ دەپ. ئاندىن كېيىن بەزى تېلېۋىزىيەلەر ئىشلەتكەن بولدى. ئاندىن ياپوننىڭ تېلېۋىزىيەلىرى بۇنى ئىشلىتىپ، خىتاينىڭ ياۋۇزلۇقىنى كەچۈرمەيدىغانلىقىنى ئېيتتى.

10. مېنىڭ مەقسىدىم ئۆزۈمنى قەھرىمان قىلىش ئەمەس. ئاۋۇ يەردە ئاكامنى قۇتۇلدۇرۇشنىڭ بىردىنبىر يولى، باشتا پۈتۈن دۇنيا بىلسە، ئەتە ئۆگۈن بۇنىڭ سورىقى بار دۇنيا. يېقىندا ياپونىيەدىن كەتكەن تېلېۋىزىيە ، گېزىت مۇخبىرلىرى بار. شاڭخەيدە تۇرۇپ ماڭا تېلېفۇن قىلىۋاتىدۇ. ئاكامغا تېلېفۇن قىلساق ئۇلانمايۋاتىدۇ، سىڭلىڭغا تېلېفۇن قىلساق ئۇلانمايۋاتىدۇ دەپ ئېنىقلاپ بېرىۋاتىدۇ. قىسقىسى مۇخبىرلار ئويىڭچە بارماقچى. مۇشۇ مۇخبىرلارنىڭ بارغىنى، دۇنيانىڭ بىلگىنى ھېچ بولمىغاندا ئاكامنىڭ ياشىشى ئۈچۈن بىر سەۋەپ بولۇپ قېلىشى مۇمكىن. بىزنىڭ كۈزلىگىنىمىز شۇ. خىتاينىڭ ۋەھشىيلىكىنى پۈتۈن دۇنيا بىلىۋاتىدۇ. مۇشۇ يېقىندا ياپوندىن قايتقان بىر سىڭلىمىز دادىسىنى دەپ قايتقان. ئۇنىڭ ئۆلۈكىنى تاشلاپ بەردى. شۇنىڭ ئۈچۈن بىزنىڭ ئۆزىمىزنىڭ قېرىندىشىغا ئىگە چىقىشىمىزغا مۇشۇ يولدىن باشقا يول يوقمىكىن دەپ قالدۇم. مەن باشتا دېگەندەك پەقەت بۇ جىنايەتنى، دۇنيانى بىر ساقچى دېسەم، ئاشۇلارغا ئېيتىۋاتىمەن. ھېچ بولمىغاندا ئاكامنى قۇتۇلدۇرۇپ قېلىڭلار، تەلەپ قىلىدىغىنىم شۇ. ئۇيەردە ئۈچ سىڭلىم بار. ئىككى ئاكام بار يەنە. شۇلارنىڭ نامانلىقىنى قوغداپ بېرىڭلار. BBC دا بەرگەندەك سىڭلىلىرىم ئۇنداق بولۇپ قالمىسۇن شۇنى ئۈمىد قىلىمەن.

مەن بۇ گۇۋاھلىق باياناتىنى ئوقۇدۇم ۋە چۈشەندىم ، ئۇنىڭ مەزمۇنىغا قوشۇلىدىغانلىقىمنى جەزملەشتۈرۈرمەن. نىگەللىشىمچە ، بۇ بايانات ئۇيغۇر سوت كولىگىيەسىنىڭ تور بېتىدە ئېلان قىلىنىپ ، توردا كەڭ خەلق ناممىسىغا تەمىنلىنىدىكەن، مېنىڭ بۇنىڭغا باشقا پىكرىم يوق.

نەزى:

چېسىلا:

خەلىمەن روزاخون
2021. 8. 26